
Sanskrit Kirtanas Composed by Shri Ambishastrī

ಶ್ರೀ ಅಂಬಿಶಾಸ್ತ್ರೀಃ ಪ್ರಣೀತಾನಿ ಸಂಸ್ಕೃತ ಕೀರ್ತನಾನಿ

Document Information



Text title : Kirtanas composed by Ambashastrī

File name : kIrtanAniambAshAstri.itx

Category : deities_misc, sangraha, kRitI

Location : doc_deities_misc

Author : Ambashastrī

Proofread by : Pallasena Narayanaswami

Description/comments : See the scan for explanation in Tamil

Latest update : June 14, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org

ಶ್ರೀ ಅಂಬಿಶಾಸ್ತ್ರೀಃ ಪ್ರಣೀತಾನಿ ಸಂಸ್ಕೃತ ಕೀರ್ತನಾನಿ



ಶ್ರೀಃ ..
. ಹರಿಃ ಓಂ .

1. ವಿನಾಯಕಃ

(ನವರಾಗಮಣಿಮಾಲಿಕಾ)

ರಾಗಃ ತೋಡಿ

ಮದಾವಲಮುಖಂ ವರಂ ಮಹಿತವೈಭವಂ ದೇವತೈಃ
ಮದಾಂಧಸುರವೈರಿಣಾಂ ನಿಖಿಲಗರ್ವನಿರ್ವಾಪಣಂ .
ಜಗತ್ತಯಸಮುದ್ಭವಪ್ರಚುರವಿಘ್ನವಿದ್ವಂಸಿನಂ
ಶಿವತ್ರಯವಿನಾಯಕಂ ಶಿವಸುತಂ ಭಜೇ ಸಂತತಂ .. 1..

2. ಷಣ್ಮುಖಃ

ರಾಗಃ ಹಂಸಧ್ವನಿ

ಅಂಭೋಜಾಸನವಂದಿಂಘ್ರಿಕಮಲಂ ಜಂಭಾರಿಸಂಸೇವಿತಂ
ದಂಭೋಲಿಂ ದೃಢದಾನವಾದಿದಲನೇ ಶಂಭೋಸ್ಸುತಂ ಷಣ್ಮುಖಂ .
ಪಾರ್ವತ್ಯಾ ವದನಾಂಬುಜಾಹಿಮಕರಂ ಭಕ್ತಪ್ರಿಯಂ ಭವ್ಯದಂ
(ಶೂರಂ) ಬರ್ಹಿಣವಾಹನಂ ಸುರಗುರುಂ ಧ್ಯಾಯಾಮಿ ಚಿತ್ತೇ ಸದಾ .. 2..

3. ನಟರಾಜಃ

ರಾಗಃ ಮಲಹರಿ

ವಂದೇ ಹೇಮಸಭಾಂತರಸ್ಥಿತಮಜಂ ವಂದೇ ಸುರಾಣಾಂ ಪತಿ
ವಂದೇ ನೀಲಗಲಂ ಶಿವಂ ತ್ರಿಣಯನಂ ವಂದೇಽಹಿರಾಟ್ಯೂಷಿತಂ .
ವಂದೇ ಶೈಲಸುತಾವಿರಾಜಿತತನುಂ ವಂದೇ (ಜಗದ್ರಕ್ಷಕಂ)
ವಂದೇ ವಿಷ್ಣುವಿಧೀಂದ್ರವಂದಿತಪದಂ ವಂದೇ ನಟಾಧೀಶ್ವರಂ .. 3..

4. ಶಿವಕಾಮಸುಂದರಿ

ರಾಗಃ ಹಮೀರ್ ಕಲ್ಯಾಣಿ
ಧಮ್ನಿಲ್ಲದ್ಯುತಿನಿರ್ಜಿತಾಸಿತಘನಾ ನೀಲಾಬ್ಜನೇತೋಜ್ವಲಾ
ರಾಕಾಚಂದ್ರನಿಭಾನನಾ (ವರಗಲಾ) ಕುಂಭೀಂದ್ರಕುಂಭಸ್ತನೀ .
(ಮಧ್ಯೇವ್ಯೋಮ) ತನೂರುಹಾಲಿಜಲದಾ ಪಾಥೋರುಹಾಂಘ್ರಿದ್ವಯಾ
ಸಾಹಿತ್ಯಂ ಶಿವಕಾಮಿನೀ ವಿತರತಾದ್ವೀಟೀರಸೇನಾಸ್ಯ ಮೇ .. 4..

5. ತ್ರಿಪುರಸುಂದರಿ

ರಾಗಃ ಧನ್ಯಾಸಿ
ಅಹಾರ್ಯಕುಲದೀಪಿಕಾಂ ಅಹರಧೀಶಕೋಟಿಪ್ರಭಾಂ
ವಿಹಾರಸದನೀಭವದ್ವಿಮಲಭಕ್ತಹೃತ್ಪಂಕಜಾಂ .
ಸುಹಾಸವದನಾಂಬುಜಾಂ ಶುಭಕೃಪಾರಸಾಲೋಕನಾಂ
ಮಹಾತ್ರಿಪುರಸುಂದರೀಂ ಮನಸಿ ಭಾವಯೇ ಶಂಕರೀಂ .. 5..

6. ಬಾಲಾ

ರಾಗಃ ಸಾಮ
ಅರುಣಾಂಬುರುಹಾನನಾ ಮನೋಜ್ಞಾ
ತರುಣಾದಿತ್ಯಸಹಸ್ರಕೋಟಿಶೋಭಾ .
ಮಧುವೈರಿಸುಪೂಜಿತಾಂಘ್ರಿಪದ್ಮಾ
ಮಧುರಾ ಮೇ ಕವಿತಾಂ ದದಾತು ಬಾಲಾ .. 6..

7. ಪ್ರಿತಜ್ಞಾ (ನಟನಸಭ್ಯ ಸ್ತುತಿ) ಚೋಲುಲ್ದ ಥಿಸ್ ಬೇ ಪ್ರತಿಜ್ಞಾ ?

ರಾಗಃ ವರಾಳಿ
ಶ್ರೀಮದ್ ವ್ಯಾಘ್ರಪದಸ್ಯ ಪನ್ನಗಪತೇತ್ತಸ್ಯ ಸಂದರ್ಶಿತುಃ
ಶ್ರೀಮದ್ಧೇಮಸಭಾಪತೇಃ ತ್ರಿಜಗತೀನಾಥಸ್ಯ ಗೌರೀಶಿತುಃ .
ಪಾರ್ವತ್ಯಾಃ ಕರುಣಾನಿಧೇಶ್ಚ ಚರಿತಾನ್ಯೇವಂ ಪ್ರವಕ್ಷ್ಯೇಽಧುನಾ
ಸಪ್ರಾಸಾನಿ ಪದಾನ್ಯಮೂನಿ ವಿವಿಧೈರ್ ರಾಗೈರ್ವಿಚಿತ್ರಾಣ್ಯಹಂ .. 7..

8. ಆತ್ಮಪ್ರಶಂಸಾ (1)

ರಾಗಃ ಕ್ಕಾರಂ

ಅಲ್ಪಾಽಪಿ ವಾಗ್ವೃತ್ತಿರಿಯಂ ಮದೀಯಾ
ಲೋಕೇ ಭೃಶಂ ರಾಜತಿ ಸಾರ್ವಕಾಲಂ .
ಶ್ರೀಮನ್ನಟೇಶಸ್ಯ ಗುಣಪ್ರಪಂಚಃ
ಯದ್ವರ್ಣ್ಯತೇಽಸ್ಯಾಮಪಿ ಹೈಮವತ್ಯಾಃ .. 8..

9. ಆತ್ಮಪ್ರಶಂಸಾ (2)

ರಾಗಃ ಸುರುಟಿ
ತನೀಯಸೀಮಪ್ಯನಿಶಂ ಬುಧೌಧಾಃ
ಮದೀಯವಾಣೀಮುಪಲಾಲಯಂತಿ .
ನಿಶಮ್ಯ (ಕೋಹ್ಯುಲ್ಬಣವರ್ಣಬಂಧಾಂ)
ಸ್ವಬಾಲವಾಚಂ ನ (ಸಮಾದ್ರಿಯೇತ) .. 9..
ಶಿವಕಾಮಸುಂದರ್ಯೈ ನಮಃ ..
.. ಶುಭಮಸ್ತು ..

1. ವಿನಾಯಕಃ (ಕಲ್ಪಕ ವಿನಾಯಕಃ)

ರಾಗಃ ನಾಟ್ಯೈ
ಚಾರಣಗಂಧರ್ವಸುರಾಸುರಪರಿಪೂಜ್ಯಪಾದ .
ನಾರದಸನ್ನತ ಭುವನಕಾರಣವಿಗ್ರಹ ಭೋಃ .
ಘೋರಸುರಾರಾತಿಜನದಾರಣ ನಿರ್ದಯ ವಿಘ್ನಂ
(ವಿ)ದಾರಯ ಕಲ್ಪಕನಾಮವಾರಣವಕ್ತ್ರ ವಿಭೋ .. 1..

2. ಷಣ್ಮುಖಃ

ಸುಂದರ ಷಣ್ಮುಖ ಗೌರೀನಂದನ ಪಂಕಜಭವ -
ಮುಕುಂದಪುರುಹೂತಸುರವೃಂದ ಸಮೀಡಿತ ಭೋಃ .
ಸಂತಲಮಾಕಲಿತೋರು ಕುಂದಧನುಶ್ಚರ -
ಶಕ್ತೇಽಮಂದಮಿಹ ಕೇಕಿರಥ ಸ್ಕಂದ ಶುಭಂ ಕುರು ಮೇ .. 2..

3. ಕನಕಸಭೇಶಃ

ಅನಲಸುಧಾಕರ ರವಿಲೋಚನ ನಗಜಾರಮಣ ಶಿವ
ಸನಕಸನಂದನವಿನುತ ಧನದಸಖೇಽಖಿಲದ .
ಘನಕಲುಷತಿಮಿರವಿಭೇದನಚತುರ ರವಿಚರಣ

ಮನಸಿ ವಸ ನಟನಪತೇ ಕನಕಸಭೇಶ್ವರ ಮೇ .. 3..

4. ಶಿವಕಾಮೀ

ಶ್ಯಾಮಲತನ್ವಂಗಿ ಶಿವೇ ಕೋಮಲಪಾದಾಂಬುರುಹೇ
ವಾಮ (ಕರಭೋರು ಶುಭೇ) ಸಾಮಜಕುಂಭಕುಚೇ .
ಹೇಮಸಭಾಧಿಪಕಾಂತೇ, ತಾಮರಸದಲನೇತ್ರೇ
ಸೋಮಮುಖಿ ಪಾಹಿ, ಶಿವಕಾಮಿನಿ ಮಾಂ ಕೃಪಯಾ .. 4..

5. ವಿನಾಯಕಃ

ರಾಗಃ ಕೌಲಂ

. ಪಲ್ಲವಿ .

ಪಾಲಯ ಗಣೇಶಾಽಧುನಾ ಪಾಶಾಂಕುಶಧರಾಽ-
ದೀನಫಾಲಾನಲವಿಲೋಚನ ಪಾರ್ವತೀಮುಖಾಂಬುಜೇನ

. ಅನುಪಲ್ಲವಿ .

ಕುಂದಸಮಾನಕದಂತ ಕುಂಭಜಪೂಜ್ಯ ನಿರಂತ
(ಕುಂಜರಾಂಗಾಽಽನಂದಕಂದ ಸನ್ನತಾಮರೇಶವೃಂದ) . (ಪಾಲಯ)
ಸಾಮಜಾಧೀಶ್ವರವಕ್ತ್ರ ಸೋಮಶೇಖರ ತ್ರಿಣೇತ್ರ
ಹೇಮಸಭಾಧೀಶಪುತ್ರ ಹೇರಂಬಾಸಮರೇಶಮಿತ್ರ . (ಪಾಲಯ)
ಶಿವತ್ರಯವಿನಾಯಕ ಶಿವಮತಿವಿಧಾಯಕ
ಭವಪಯೋಧಿತಾರಕ ಪಾಹಿ ವಿಘ್ನವಿನಾಯಕ . (ಪಾಲಯ)

6. ಪಳನಿಕ್ಷೇತ್ರತಾಂಡವಃ

ರಾಗಃ ಸೈರಾಷ್ಟ್ರಂ

. ಪಲ್ಲವಿ .

ಅವತು ಮಾಮಿಹ ಅವತು ಮಾಮಿಹ
ಭವಪಯೋನಿಧಿಪರಿಗತಂ ಭೃಶಕಾತರಂ
ಭವತನೂಭವಭವುಕ (ಭವಿಕ)ದಾಯಕ
ತವ ದಯಾನಯನಾಂಬುಜಂ . (ಅವತು)

. ಅನುಪಲ್ಲವಿ .

ಅಘವಿಮೋಚನ (ಮುಖವಿಭೇದನ-
ಸಖಸುಪೂಜಿತ) ಸುಂದರ ಸುಖದ

ಸೂಕರ ಶಿಖರಿ ಶೋಭಿತ ಶಿಖರವತ್ಸ ದಯಾನಿಧೇ . (ಅವತು)

. ಚರಣಂ .

ಜಲಜಸಂಭವ ಜಲಜಲೋಚನ (ಬಲಪರಾ(ತ್ಯಾ)ದಿ ಸುರಾರ್ಚಿತ)

ಫಲವಿದಾಯಕ ಖಲಜನಾಹಿತ ಫಲಪುರೀಶ ಪರಾತ್ಪರ . (ಅವತು)

ಶುಭ ಷಡಾನನ ವಿಹಗವಾಹನ(ದಹನದೇಹಸಮುದ್ಭವ)

ಜಹಿ ಮಮಾಹಿತಂ ಅಹಿವಿಭೂಷಣ ಮಹಿ(ಹೀ)ಧರಾಧಿಪಜಾಸುತ . (ಅವತು)

7. ಸ್ವಾಮಿನಾಥಃ

ರಾಗಃ ಕೇದಾರಗೌಳಂ

ಪಾಲಯ ಷಡಾನನೇಶ ಸುಶೀಲಸನ್ನುತಚರಣ

ತ್ರಿಭುವನಕಾರಣ ಕ್ರೌಂಚವಿದಾರಣ (ಪಾಲಯ)

ಸ್ಕಂದ ದಾನವವೃಂದಭಂಜನ (ಸುರಾಸುರಾಖಿಲದಾಯಕ)

ಧೃತಶರ ನಾಯಕ ವಲ್ಲೀಸುನಾಯಕ (ಪಾಲಯ)

ಮಾರಕೋಟಿಸಮಾನ ಗೌರೀಕುಮಾರ ಕುಕ್ಕುಟಕೇತನ

(ತಾರಕದತ್ತಮಯೂರಾಸನ) (ಪಾಲಯ)

ಸ್ವಾಮಿಶೈಲನಿವಾಸ ತೇ ಪದಂ ನೌಮಿ ಶಂಕರಬಾಲಕ

ಭೃತಮಣಿಜಾಲಕ (ಜಗದಧಿಪಾಲಕ) (ಪಾಲಯ)

8. ಷಣ್ಮುಖಃ

ರಾಗಃ ಶ್ರೀರಾಗಂ

ಧೀರ ಷಣ್ಮುಖ ಮಂಜುಹಾರ (ಹಾಸ) ಕುಮಾರ

ತಾರಕಾಸುರಮದವಾರ(ಭಾರ) ಭಜನ ಶೂರ ಧೀರ

(ದಾರಿತಕ್ರೌಂಚಸಾನೋ, ವಾರಿತ ಸೈನ್ಯ) ಮಂಡಲಾಂಧಕಾರ

ಭೇದಚಂಡಭಾನೋ

ಭೂತರೋಗಖಂಡನೇಶ್ವರ ಅಂಡಜೇಶಪುರೀಮಧ್ಯ (ಮಂಡಲೇಶ್ವರ)

(ಲೋಲ ಕುಂಡಲ ಯುಗಲ) ಶೋಭಿ ಗಂಡಮಂಡಲ ಮಾಂ ತ್ರಾಹಿ (ಧೀರ)

ಸ್ಕಂದ ಬಾಲಿಕಾ (ವಲ್ಲೀ) ಪ್ರಿಯನಂದನ ಬರ್ಹಿಣವಾಹ ಸಂತತಂ ಮುನೀಂದ್ರ -

(ವಂದಿತಪಾದ ದ್ವಂದ್ವ) ಚಾಪಬಾಣಶಕ್ತಿಚಂದ್ರಹಾಸ ಮುಖ್ಯ ಶಸ್ತ್ರವೃಂದ-

ಭಾಸುರಕರಾರವಿಂದ ಸುಂದರ - ಮಾಂ ತ್ರಾಹಿ (ಧೀರ)

(ಪುರುಷೋತ್ತಮಾದಿದೇವವೃಂದವಂದಿತಪಾದ)ತರುಣ ದೇವಯಾನೇಶ

ಕರುಣಾಂಬುನಿಧೇ ಪರುಷಭವಾಂಭೋರಾಶಿಪರಿಗತೇ ಮಯಿ ಕೃಪಾಂ

(ನಿಧೇಹಿ ವೈದ್ಯನಾಥಸೂನೋ) ಗುರುನಾಯಕ-ಮಾಂ ತ್ರಾಹಿ (ಧೀರ)

9. ಬಾಲಾ ದೇವಿ - ಶಿವಕಾಮಸುಂದರಿ

ವಣ್ಣಕ್ಕುಳಿಪ್ಪು

ರಾಗಃ ನಾದ್ಯಕುರಿಂಜಿ

. ಪಲ್ಲವಿ .

ಬಾಲೇ ಮರತಕನೀಲೇಽರುಣರುಚಿಚೇಲೇ ಜನನವಿಭಂಜನೇ

ಬಾಲೇಂದ್ವತಿಶುಭಫಾಲೇ ಜಗದನುಕೂಲೇ ಕುರು ಮಮ ಭಾವುಕಂ . (ಬಾಲೇ)

. ಚರಣಂ .

ದಾರುಣೇ (ಯಮಭಟವಾರಣೇ) ಗತಿಜಿತವಾರಣೇ ಕನಕವಿಭೂಷಣೇ

ಪ್ರಾರಣೇ (ಪ್ರಾಂಗಣೇ) ಮಣಿಶುಭತೋರಣೇ ತ್ರಿಭುವನಕಾರಣೇ ಕಮಲದಲೇಕ್ಷಣೇ

(ನಿಲಿಂಪಕರಿಕಟನಿತಂಬಿನಿ) ಜನಕದಂಬಪೂಜಿತವೈಭವೇ

ಮದಂಬ ಸುಂದರನಿತಂಬಶೋಭಿನಿ ಚಿದಂಬರೇಶ್ವರವಲ್ಲಭೇ .

ಭಾಮಿನಿ ಹೇ ಶಿವಕಾಮಿನಿ ಸಜ್ಜನಕಾಮಿತದಾನವಿಚಕ್ಷಣೇ

ತ್ವಾಮಿಹ ದೇವಿ ನಮಾಮಿ ಸುಕೇಶಿನಿ ಮಾಮಿಹ ಪಾಹಿ ದಯಾನಿಧೇ

10. ಶಿವಕಾಮಸುಂದರಿ

ರಾಗಃ ಶಂಕರಾಭರಣಂ

. ಪಲ್ಲವಿ .

ಶಂಕರಿ ಶಶಿಶೇಖರೇ ಶಂಕರಿ ತವ ಪಾದನೀರಜೇ ದೇಹಿ ಭಕ್ತಿಂ .

ಪಂಕಜಭವನುತೇ ಭವುಕವಾರಿಧೇ ಶಂಕರಿ .

(ಇಂದ್ರಾರಿಮಹೀರುಹಹರಣಪರಶುಧಾರೇ) ಚಂದ್ರಾನನಮಹಸಾ

ಬಹುಲಶೋಭಿತೇ ಯಾತ್ರಾಕೃತೇ ಸರೋಜದಲನಿಭಪದಯುಗೇ

ಮಂತ್ರಾಪೂರಿತದೇಹೇ ಮಹನೀಯಮೂರ್ತೇ ಶಂಕರಿ .

ಚಂಡಾಭಿಧಾನದಿತಿನೂಜಸಂಹಾರಿಣಿ ದಂಡಾಯುಧಾಚಲದಮನ

ದಂಭೋಲೇ ಕುಂಡಲೇಶ್ವರಮುಖ್ಯಮುನಿಜನವಂದಿತೇ

ಖಂಡಪರಶುಕಾಂತೇ ಕಂಬು ಕಂಧರೇ (ಶಂಕರಿ)

ಸಲ್ಲಾಪಜಿತಪಿಕವಲ್ಲಕಿದ್ವನೇ ದೇವಿ ಉಲ್ಲಾಸಿದಯಾಪಾಂಗೇ

ದುರಿತನಾಯಕೇ ಕಲ್ಹಾರದಲನೇತ್ರೇ ಕಾಂಕ್ಷಿತವರಂ ದೇಹಿ

ತಿಲ್ಲಾಟವೀಶೇ ಶಿವಕಾಮಸುಂದರಿ ಶಂಕರಿ ಶಶಿಶೇಖರೇ

11. ಶಿವಕಾಮಸುಂದರಿ

ರಾಗಃ ನಾದನಾಮಕ್ರಿಯಾ

. ಪಲ್ಲವಿ .

ಕಾಲಾರಿಕಾಂತಾ ಪಾತು ಮಾಂ, ಸತತಮನುಕೂಲಾ ಸತೀ ಸುವಾಗುಮಾ .

ಶೈಲಾಧಿಪತಿ ಶುಭಬಾಲಾ ಕರಾಭಿದ್ಯುತಲೀಲಾಶುಕಾ ಯಾ

ಶಿವಕಾಮಸುಂದರಿ ನಾ ಗೌರೀ (ಕಾಲಾರಿ)

ವಾಮಾ ವಾರಿಜಲೋಚನಾ ವದನಜಿತಸೋಮಾ ಸುಖದಾ ಶೋಭನಾ

ಕಾಮಾರಿದತ್ತತನುವಾಮಾಽಮರಾರಿಜನಭೀಮಾ

ಪಯೋಜಭವಪೂಜಿತಪಾದಾಂಬುಜಾತಾ (ಕಾಲಾರಿ)

ಧೀರಾ ದುರಿತಹಾರಿಣೀ ಪರಿಲಸಿತಘೋರಾಽಸಿಖೇಟಧಾರಿಣೀ

ಹಾರಾಭಿರಾಮಕುಚಭಾರಾ ಭವಾ ನಿಗಮಸಾರಾವಲೀ

ಸಕಲಲೋಕದಯಾಪರೀ ಗೌರೀ (ಕಾಲಾರಿ)

ಶರಶೋಭಿಪಾಣಿಕಾ ರುಚಿರಕಚಭರವಂಚಿತಬಲಾಹಕಾ

ಶರಣಾಗತಾರ್ತಿಹಾರಿಚರಣಾರವಿಂದಾ ಚಿದಂಬರನಾಯಕೀಶಾ

ಪರಮಾನಂದಸ್ವರೂಪಾ ದೇವೀ (ಕಾಲಾರಿ)

12. ಶಿವಕಾಮಸುಂದರಿ

ರಾಗಃ ಘಂಟಾರವಃ

ಕದಂಬವಿಪಿನನಿವಾಸೇ ವರನಿಲಿಂಪಕಾಮಿನಿ ಕದಂಬವಿನುತೇ

ಮದಂಬ ಶೋಭನರೂಪೇ ಪರಚಿದಂಬರೇಶ್ವರಕಾಮಿನಿ ಬಾಲೇ .

ಶಂಕರಿ ಶಂಕರಿ ಗೌರೀ (ರಿ)ಶಿವಶಂಕರಿ

ಗೌರೀ (ರಿ)ಜಯಶಿವಶಂಕರಿ ಗೌರಿ .

ಕುಂಭಭವೇಡಿಪಾದೇ ದೈತ್ಯದಂಭವಿಭಂಜನೇ ಜಂಭಾರಿವಂದ್ಯೇ

ಶುಂಭದನೂದ್ಭವನಾಶೇ ಶಾತಕುಂಭಘರಪೀನತುಂಗಕುಚಾಡ್ಯೈ (ಶಂಕರಿ)

ಕುಂದಸಮಾನಶುಭದಂತೇ ದೇವಿ ಮಂದಹಾಸಜಿತಚಂದ್ರಮಯೂಖೇ

ಸುಂದರ ವಾರಿಜನೇತ್ರೇ ಶುಭಚಂದನಕುಂಕುಮಶೋಭಿತಗಾತ್ರೀ (ಶಂಕರಿ)

ಕುಂಡಲಭಾಸುರಕರ್ಣೇ ಮಣಿಮಂಡಲಮೌಕ್ತಿಕಮಂಜುಕಿರೀಟೀ

ಚಂಡಸುರೇಶ್ವರವೈರಿ ಪರಿಖಂಡನನಿರ್ಭರಪೇಶಲಬಾಹೋ (ಶಂಕರಿ)

ಕೋಮಲಪಂಕಜಪಾದೇ ನವಸೋಮಸಾಧಾರಣವಾಮಲಾಲಾರೇ

ಹೇಮಸಭಾಂತರವಾಸೇ ಶಿವಕಾಮಸುಂದರಿ ಮಾಂ ಪಾಹಿ ಕೃಪಾಭ್ಯೇ (ಶಂಕರಿ)

13. ಶಿವಕಾಮಸುಂದರಿ

ರಾಗಃ ದೇವಗಾಂಧಾರಿ

ಹೇಮಲಲಾಕಿ (ಟಿ)ಕಾಲಸತ್ಪಾಲೇ ಮತ್ತನಾಮಜಗಮನೇ ಗಾನಲೋಲೇ
ಕಾಮದಾನಕಾಮಧೇನುಶೀಲೇ ಶಿವಕಾಮಸುಂದರಿ ಮಾಂ ಪಾಹಿ ಬಾಲೇ .
ಪುಂಡರೀಕಪುರಾಂತರವಾಸೇ ರತ್ನಕುಂಡಲಯುಗಲೇ ಶುಭನಾಸೇ
ಚಂಡಮುಂಡಮಥನಾನಾಯಾಸೇ ಶಿವಕಾಮಸುಂದರಿ
ನೀರಜಾಕ್ಷಿ ನಿಖಿಲಕಲ್ಯಾಣಿ ಚಾರುಸಾರರಸನೇ
ಶಂಕರಿ ಶರ್ವಾಣಿ ಕೀರಾಭಯಕರೇ ಮಂಜುವಾಣಿ ಶಿವಕಾಮಸುಂದರಿ
ಭಕ್ತಜನಹೃದಯಾವಸ್ಥಾನೇ ದೇವಿ ಚಿತ್ತಮಧಿವಸ ಮೇಘಸಮಾನೇ
ನೃತ್ತರಾಜವಾಮಭಾಗಲೀನೇ ಶಿವಕಾಮಸುಂದರಿ ಮಾಂ ಪಾಹಿ ಬಾಲೇ .

14. ಶಿವಕಾಮಸುಂದರಿ

ರಾಗಃ ಕುರಂಜಿ

ಬಾಲೇ ಶಿವಕಾಮಿ ಪಾಹಿ
ಕಟಶೋಭಿದುಕೂಲೇ ಕೌತುಕಂ ಮೇ ದೇಹಿ
ಕುಚೋಪಮಿತಶೈಲೇ ಮಾನಸಂ ಮಮೈಹಿ, ದೃತಸೋಮೇ ಶಿವವಾಮೇ
ದೈತ್ಯಭೀಮೇ ಬಾಲೇ
ಪಾಕಶಾಸನಾಭಿವಂದ್ಯೇ ಪ್ರತಿದಿವಸಂ ಲೋಕರಕ್ಷಣಾಭಿನಂದ್ಯೇ
ಶಂಕರಿ ಮಮ ಶೋಕಾದಿನಿ ಯೋಗಿಚಿಂತ್ಯೇ ಕುಂದದಂತೇ ದೇವಿ ನಿರಂತೇ
ಆನಂದಕಂದೇ ಬಾಲೇ .
ತಾಂಡವೇಶನಾಟ್ಯಸಾಕ್ಷಿ ಭವಾನಿ ಪುಂಡರೀಕದೃಗ್ ವಾಮಾಕ್ಷಿ
ನಮಿತಜನಷಂಡಸಾದರಕಟಾಕ್ಷಿ ಚಾರುಹಾರೇ
ಕನಕಕೋಟೀರೇ ಗೌರಿ ಗಂಭೀರೇ ಬಾಲೇ

15. ಶಿವಕಾಮಸುಂದರಿ

ರಾಗಃ ಮುಖಾರಿ

. ಪಲ್ಲವಿ .
ಬಾಲೇ ಲಸಿತದುಕೂಲೇ ಪಾಹಿ ಸುಮಾಲೇ ಶುಭಲೀಲೇ
ಮತ್ತದಂತಾವಲಯಾನೇ ನಿತ್ಯಕಲ್ಯಾಣಿ ಸಮಾನೇ
ಭಕ್ತಜನಸಂಪಾಲನೇ ಮುಗ್ಧೇಂದುಮೌಲೇ ಸನ್ನತಮುನಿಸತ್ತಮಜಾಲೇ

ಮಾಮಕ(ಕೇ) ಏಹಿ ಚಿತ್ತೇ ಸುಶೀಲೇ ಬಾಲೇ
 ತೋಯಜಾತದಲನೇತ್ರೇ ಚ್ಚಾಯಾಧಿಕ್ಯ ಶುಭಗಾತ್ರಿ ಮೇಯವಿಹೀನೇ
 ಸವಿತ್ರಿ ಮಾಯಾಸ್ವರೂಪೇ ಪಾಣಿವಿಧೃತನಾಯಕಚಾಪೇ
 ದಾನವೋಪರಿ ಭೂಯಸ್ಸಕೋಪೇ ಬಾಲೇ
 ಕುಂದನಾಮ್ಯಚಾರುದಂತೇ ಮಂದಹಾಸಜಿತಚಂದ್ರೇ ಸಂತತಂ
 ಸದಯಾಕ್ಷ್ಯಂತೇ ಸುಂದರಗಾನೇ ಹೇ ಶಿವಕಾಮಸುಂದರೀಶಾನೇ
 ಮಯಿ ಕರುಣಾಂ ಸ್ಯಂದಯ ದೀನೇ ಬಾಲೇ

16. ಶಿವಕಾಮಸುಂದರಿ

ರಾಗಃ ನೀಲಾಂಬರಿ
 ಶೈಲನಾಯಕಬಾಲಾ ನವನೀಲವಾರಿದಬಾಲಾ ದೇವೀ
 ಬಾಲಚಂದ್ರಸುಫಾಲಾ ಚಾರು ಹೇಮಪೀತಸುಚೇಲಾ
 ಹಾಟಕಾಂಚಿತಭೂಷಾ ದೈತ್ಯಪಾಟನಾಧಿಕರೋಷಾ
 ಧೃತಖೇಟಕಾಸಿರ(ಅ)ದೋಷಾ ಪಿಕಪಾಟವೋದಿತಭಾಷಾ
 ಅರುಣಾಂಬುಜಚರಣಾ ಭೃಶಂ ಕರುಣಾನಿಲಯಾಸರುಣಾ
 ಗೌರೀ, ಶರಣಾಽಽಗತಮರಣಾಽಽರ್ತಿಸಂಹರಣಾಽಽಧಿಕನಿಪುಣಾ
 ನಾಮಶೇಷಿತಮದನಾ ನವಸೋಮಚೂಡಸುವದನಾ ಮಂಜುಹೇಮ -
 ಸಂಸತ್ಸುಸದನಾ ಶಿವಕಾಮಸುಂದರ್ಯವತು ನಃ .

17. ಶಿವಕಾಮಸುಂದರಿ

ರಾಗಃ ಆಹಿರಿ
 ಸದಯಂ ಮಾಂ ಪಾಹಿ ದೀನಂ ಸತತಂ ಭವಾತಿದೀ(ದ್ರೂ)ನಂ
 ಚಿದಂಬರಪುರಾಧೀಶೇ ಶಿವಕಾಮಸುಂದರೋಶೇ-ಸದಯಂ ಮಾಂ .
 ಅಂಗಜಾಸುದೇ ಗಂಭೀರೇ ತುಂಗಪಯೋಧರ (ಧರೇ) ಶಂಕರಾರ್ಥದೇಹೇ ಧೀರೇ
 ಮೇಅನಿನ್ಗ್ ನೋತ್ ಚ್ಚೇಅರ್ ಫ್ಲೋರ್ ಅಂಗಜಾಸುದೇ
 ಶಂಕರಿ (ಚಾರುಕಲ್ಪಾರೇ) ಸದಯಂ
 ಕನಕಸಭೇಶನಾರಿ ಕಮನೀಯವೇಷೇ ಗೌರಿ ಜನನಾಪಹೇ ಶೃಂಗಾರೇ
 ಜಗತಿ ಕೃತೋಪಕಾರೇ ಸದಯಂ
 ಕರುಣಾಮಯಕಟಾಕ್ಷಿ ಕಮಲದಲಾಯತಾಕ್ಷಿ ಅರುಣಕೋಮಲಗಾತ್ರಿ
 ಅಚಲೇಂದ್ರ ಚಾರುಪುತ್ರಿ ಸದಯಂ ಮಾಂ ಪಾಹಿ ದೀನಂ

18. ಶಿವಕಾಮಸುಂದರಿ

ರಾಗಃ ತೋಡಿ

ಕುಂದದಂತಪಂಕ್ತೇ ಕುಶಲಿಕೇ ಶಿವಕಾಮಸುಂದರಿ
 ಸುಖದಾನಾದರಚಿತ್ತೇ ದೇವಿ ಸಂತತಂ ದೇವೌಘಸಂಪೂಜಿತಾಂಘ್ರಿಕೇ
 ವನರೂಹದಲನಿಭವಾಮಾಕ್ಷಿ ವಾಮದೇವಮುಖಲೋಲಾಕ್ಷಿ
 ಲೋಕರಕ್ಷಾನುಕಂಪಾಕ್ಷಿ ಚಾರುಹಾರೇ ಧೀರೇ ಶಂಕರಾರ್ಧಶರೀರೇ .
 ಜಾತರೂಪಮಂಜೀರೇ
 ಚಂಡಮುಂಡ (ಶೈಲ) ಶತಧಾರಪಾಣಿಕೇ ಖಂಡಪರಶುಕಾಂತೇ
 ಕಲಕಂಠಿ ತುಂಡ(ಕುಂಡಲ)ದೀಪ್ತಿಜಿತತುಹಿನಮರೀಚಿಕೇ
 ಕುವಲಯಾಭಯಶುಕಸತ್ಪಾಣೇ ಸಂದೃತವಿಲಸದ್ವೀಣೇ
 ಸಂಪಾಲಿತಾಖಿಲಪ್ರಾಣೇ ದೈತ್ಯಭೀಮೇ ವಾಮೇ
 ಮೌಲಿದೃತಸೋಮೇ ಹೇಮಸಭೇಶರಾಮೇ
 ಶುಂಭದಂಭನಾಶೇ ಸುವರ್ಣಕುಂಡಲಕರ್ಣೇ ಜಂಭಾರಿವಂಧಪಾದೇ
 ಜಲಜಾಭೇ ಕುಂಭಸಂಭವೇಡ್ಯೇ ಕುಲಗಿರಿಕನ್ಯಕೇ
 ಕುಟಿಲನೀಲಕಚನಿಕುರುಂಬೇ ಕೋಮಲಾಜಿತಾಧರಬಿಂಬೇ
 ವಂದಾರುಲೋಕಾವಲಂಬೇ ಚಾರುಶೀಲೇ ಬಾಲೇ ಮರತಕಾತಿನೀಲೇ
 ಪಾಹಿ ಮಾಂ ದಾನಶೀಲೇ

19. ಶಿವಕಾಮಸುಂದರಿ

ರಾಗಃ ಸಾವೇರಿ

ಜಲಜಾಕ್ಷಿ ಗೌರಿ ನೀಲಜಲವಾಹವೇಣಿ ಪಾಹಿ
 ಬಲವೈರಿವಿನುತೇ ಸುಕಲಕಂಠವಾಣಿ *ಕರುಣಾಸ್ಸಗತಾರ್ತಿ- * ಘೂತ್ನೋತೇ ಹೇರೇ
 ಶರಣಾಗತಾರ್ತಿಹಾರಿ
 ಹಾರಿ ಚರಣಾಂಬುಜಜಾತೇ ಚಿದಂಬರನಟೇಶಕಾಮಿನೀಶೇ
 ವರಶೈಲಜಾತೇ
 ಕುವಲಯರುಚಿರಾಭೇ ಭುವನೈಕರೂಪೇ ದೇವಿ ನವರತ್ನಭೂಷಿತಾಂಗಿ
 ಶಿವಕಾಮರೂಪೇ
 ತರುಣಾಂಬುಜಫಾಲೇ ಲಸದರುಣಾರುಣಚೀಲೇ . ಮಯಿ ಕುರು
 ಸಾಮಭವಯಾನೇ ಕರುಣಾಮಿಹ ಬಾಲೇ .

20. ಅಖಿಲಾಂಡ್ಕೃತಿ

ರಾಗಃ ಸಾವೇರಿ

ಅಂಬುಜಾಸನಪೂಜಿತೇ ಶುಭಕಂಬುಕಂಧರೇ ವಾಮೇ .
 ಚಲದಂಬುಜಾಯತಲೋಚನೇ ವರಜಂಬುನಾಯಕರಾಮೇ .
 ಕುಂಭಸಂಭವಸನ್ನತೇ ಶಾತಕುಂಭಚಾರುವಿಭೂಷೇ .
 ಗೌರಿ ಜಂಭಶಾಸನವಂದ್ಯವೈಭವೇ ಶುಂಭದಾನವರೋಷೇ .
 ಸುಂದರಾನನಮಂಡಲೇ ಸುರವೃಂದವಂದಿತಪಾದೇ .
 ದೇವಿ ಮನ್ವಹಾಸವಿಜಿತಕೌಮುದಿ ಕುಂದಸನ್ನಿಭದಂತೇ
 ಅಮಲಾಂ ಮೇ ದಿಶ ಧಿಷಣಾಂ (ವಿಮಲಮೃದುಚೇಲೇ)
 ಕಾಮಮಖಿಲಾಂಡನಾಯಕೀಶೇ ನಿಖಿಲಾನುಕೂಲೇ
 “ಕಮಲಾಸನಮಾಧವೇಂದ್ರಪೂಜ್ಯೇ ಕಮಲವ್ಯಾಯತಚಾರುಲೋಲನೇತ್ರೇ .
 ಅಮಲಾಂಬರಧಾರಿಣೀಹ ಸಾಕ್ಷಾದಖಿಲಾಂಡೇಶ್ವರಿ ಪಾಹಿ ಮಾಮಜಸ್ರಂ ..”

21. ಶಿವಕಾಮಸುಂದರಿ

ರಾಗಃ ಕಾಂಬೋದಿ

ಪಂಕಜಭವನುತಶೀಲೇ ಧೃತಕಂಕಣನವಮಣಿಜಾಲೇ
 ಕಿಂಕರಂ ಮಾಮಿಹ ಬಾಲೇ ಪಾಹಿ ಶಂಕರಿ ಜಗದನುಕೂಲೇ .
 ಸುಂದರವಾಕ್ ಜಿತವೀಣೇ ದೈತ್ಯವೃಂದವಿಭೇದಪ್ರವೀಣೇ
 ಕುಂದರದೇ ಶುಭಘೋಷೇ ದೇವಿ ಸ್ಯಂದನುತೇ ಧೃತವಾಣೇ
 ತುಂಗಕುಚದ್ವಯಭಾರೇ ಹೇಮರಂಗನಿವಾಸಿನಿ ಧೀರೇ
 ಅಂಗಲಸದ್ ಘನಸಾರೇ ಧೃತಪಿಂಗಲಚೇಲೇ ಸುಹಾರೇ
 ಭವಜಲರಾಶಿವಿನಾಶೇ ಗೌರಿ ಶಿವಸುಖದೇ
 ಜಗದೀಶೇ ನವರವಿಕೋಟಿಪ್ರಕಾಶೇ ಪಾಹಿ ಶಿವಕಾಮಿ ಸನ್ನತಂ ಮಾಮೀಶ್ .

22. ಶಿವಕಾಮಸುಂದರಿ

ರಾಗಃ ಘಂಟಾರವಂ

ವಿತ್ತೇಶವಿನುತೇ ಸದ್ವೃತ್ತೇಷು ಗಿರಿಜೇ ವಸ
 ಭಕ್ತೇಷ್ಟಫಲದಾತ್ರಿ ಚಿತ್ತೇ ಮೇ ಗಿರಿಜೇ .
 ಸುತ್ರಾಮವಿನುತಾಂಘ್ರೇ ಚಿತ್ರಾಂಶೋ ಗಿರಿಜೇ ದೇವಿ ಮಿತ್ರಾಗ್ನಿವಿಧುನೇತ್ರೇ
 ಸುತ್ತಾಹಿ ಗಿರಿಜೇ
 ಅಧ್ಯಾತಿಸರಲಾಸ್ಪದ್ವಿದ್ಯಾ ಮೇ ಗಿರಿಜೇ

ನಿರವದ್ಯಾಃ ಶಂಕರಿ ಗೌರಿ ದದ್ಯಾಸ್ತ್ವಂ ಗಿರಿಜೇ .
 ತಿಲ್ಲಾಟವೀಭೂಮಿವಲ್ಯಾಯೇ ಗಿರಿಜೇ .
 ದೇವಿ ಕಲ್ಯಾಣರಂಗೇಶಕಲ್ಯಾಣಿ ಗಿರಿಜೇ
 ಗತ್ಯಂತರಂ ನಾಸ್ತಿ ಸತ್ಯಂ ಮೇ ಗಿರಿಜೇ
 ಪಾಹಿ ಭೃತ್ಯಂ ಮಾಂ ಶಿವಕಾಮಿ ನಿತ್ಯಂ ತ್ವಂ ಗಿರಿಜೇ

23. ಶಿವಕಾಮಸುಂದರಿ

ರಾಗಃ ವಾಚಸ್ಪತಿ
 ಮಾಮನಿಶಂ ಪರಿಪಾಹಿ ಶಿವಕಾಮಸುಂದರಿ
 ಮೇ ನಿಧೇಹಿ ಮಾಮನಿಶಂ .
 ಪಾಣಿಲಸಿತಾಂಕುಶಪಾಶೇ (ಮಂಜುವನಕಾಂಡಕೇ)
 ಭಾನುಕೋಟಿಸಂಕಾಶೇ ವಾಣಿವಿನುತೇ ಜಗದೀಶೇ
 ನವವಾರಿದಚಯನೀಲಶುಭಕೇಶಪಾಶೇ . (ಮಾಂ)
 ಶೈಲೇಂದ್ರಶೋಭನಕನ್ಯೇ ದೇವಿ (ಶಾತಕುಂಭಾಸ್ತರಣೇ) ಽಖಿಲಮಾನ್ಯೇ
 ಬಾಲೇಂದುಶೇಖರೇ ಧನ್ಯೇ ಪರಿಪಾಲಿತಲೋಕೇ ಭವಾನಿ ವದಾನ್ಯೇ
 ಮಾಮನಿಶಂ . (ಮಾಂ)
 ವಾರಿಜೇಕ್ಷಣವಂದ್ಯೇ ಬಾಲೇ ಪರಿದೂರಿತದುರಿತೌಘೇ ಭುವನಾನುಕೂಲೇ
 ದಾರಿತದನುಭವಜಾಲೇ ಅಂಬ ಗೌರಿ ನಟೀಶ್ವರಕಾಂತೇ
 ಸುಶೀಲೇ-ಮಾಮನಿಶಂ ಪರಿಪಾಹಿ .

24. ಶಿವಕಾಮಸುಂದರಿ

ರಾಗಃ ಶಿರಗುಪ್ತಿ
 ದೇಹಿ ಮಧುರವಾಣೇ ಆಶು ಮೇ ದೇವಿ ದೇಹಿ ಮಧುರವಾಣೇಂ
 ಪರಿಮಾಹಿ ಮಾಂ ಶಿವಕಾಮೇ ಪಾಲಿತಲೋಕೇ (ದೇಹಿ)
 ಸಂತತಂ ವಿಧಿನತಪದಮೂಲೇ ನೀಲೇ ಬಾಲೇ ಭವಾನಿ
 ಮಂದಗಮನೇ ಮಧ್ಯದೃತಕ್ಷೌಮೇ ಭೀಮೇ ವಾಮೇಽಭಿರಾಮೇ
 ಚಂದನಪರಿಲಿಪ್ತಕುಚಭಾರೇ ಧೀರೇ ಮಾರೇಣ ಸೇವ್ಯೇ
 ಕುಂದರದೇ ಸುಮುಖಿ ಕುಟಿಲಾಲಕಕಾಂತೇ (ಧಿ)
 ನೀರಜದಲಲೋಲಶುಭನೇತ್ರೇ (ಮಾತ್ರೇ ಜಂಭಕಾರಿವಂದ್ಯೇ)
 ಘೋರದಿತಿತನುಜಕುಲಖಂಡೇ ಚಂಡೇ ಖಂಡೇಂದುಚುಡೇ
 ಸರವದಿಕ್ಷುಚಾಪಾಂಕುಶಪಾಶೇ ಈಶೇ ಮೇಶೇನ ಪೂಜ್ಯೇ

ನಾರದಮುನೀಡಿತೇ ನಟರಾಜಕಾಂತೇ (ದೇಹಿ)
 ಕರುಣಾಂಬುಧೇ ತ್ರಿಪುರಸುಂದರಿ ಗೌರಿ ನಾರೀಪುರೋಗೇ
 ಅರುಣಾಭಾವತೀಯೈರ್ಭವಿತಾ ಖ್ಯಾತಾ ಮಾತಾ ಜಗತಾಂ
 ಪುರುಷಾಣಾಂ ವಶೀ ತೇಷಾಂ ಭವೇದ್ವಾಣೀ ವೇಣೀ ಕ್ಷೀಣೇದಿವೌ ಚ
 ಕುರು ಮಯಿ ಕೃಪಾಂ ಈಶೇ ಕುಲಶೈಲಕನ್ಯೇ ದೇಹಿ ಮಧುರವಾಣೀಂ (ದೇಹಿ)

25. ಶಿವಕಾಮಸುಂದರಿ

ರಾಗಃ ಆಹಿರಿ

. ಪಲ್ಲವಿ .

ಶರಣಂ ಇಹ ಮಮ ತವ ಚರಣಯುಗಲಂ ಶಿವಕಾಮಸುಂದರಿ
 ಶರಣಮಿಹ ನಾನ್ಯಥಾ ಗತಿಃ . ಶರಣಮಿಹ ಮಮ ತವ ಚರಣಯುಗಲಂ .
 ಸಕಲಸುರಜನಮಕುಟವಿಲಸಿತತರಣಿಶತನಿಭ-
 ವಿವಿಧಮಣಿರುಚಿ ಶೋಭಿತಂ ಮುನಿಭಾವಿತಂ (ಶರಣಂ)
 (ಶತದ್ಯುತಿಸಹೃದಯ) ಸಲಿಲಜದಿನಕರ ನಿಯುತರುಚಿರ
 ರುಚಿತನೋ ವನಜಭವಹರಿವಿಬುಧವಿಭುನುತವೈಭವೇ
 ಗಿರಿಜೇ ಶಿವೇ . (ಶರಣಂ)
 ಸನಕಮುಖಮುನಿ (ಜನಸನ್ನತೇ) ಸಕಲಜನನಿ
 ವಿನತಜನಜನಿಮರಣಸಂದಲನೇ ವಿಭವದಾಯಿನಿ
 ಮನಸಿ ಭವಶುಭನಿವಹ ಜಲನಿಧಿಚಂದ್ರಿಕೇ ಸದಯೇಽಮ್ಬಿಕೇ
 (ಶರಶತದಂಡಿತ) ಚಂಡಮುಂಡಮಧುಮಹಿಷ ದನುಜನಿಶುಂಭ-
 ಶುಂಭಮುಖದಿತಿಸುತ ಕದಲೀಕಾಂಡಖಂಡಪಟುಕಲಭಕರ-
 ವರಬಾಹು (ದಂಡವಿಲಸಿತೇ) ದಂಡಪಾಣಿಮಹಾಮದಾಹನನೇ
 ದಲಿ (ರಿ)ಯಾಪರೇತದುರಿತೇ ಚಂಡಿ ಖಂಡಪರಶ್ವಧೋ ಕುಶಲಿತೇ
 (ಶರಕಾಂಡಖಂಡ) ಪಾಶಸ್ಥಣಿಲಸಿತ ವರಕರಮಂಡಲೇ
 ಮಣಿಕುಂಡಲೇ ಶರಣಂ
 ಸ್ಕಂದ (ಗಜಮುಖ)ಜನನಿ ಘನಕಲುಷವೃಂದ (ನತತಿದಹನನಿಪುಣೇ)
 (ಕುಟಿಲನೀಲಕಬರಿ) ಸಲಿಲಭವಮುಖಿ ಶ್ಯಾಮಲೇ ಭೃಶಕೋಮಲೇ
 ಕುಂದಮುಕುಲಧವಲಶುಭರದೇ ಗೌರಿ ಜೇತ್ರಿ
 ತ್ರಿಪುರಸುಂದರಿ ಧನಪತಿಸುಪೂಜಿತೇ (ದೇಹಿ ಮಮ ಧನಂ)
 ಸಂತತಂ ಸದಯಮಖಿಲಜಗದಭಿವಂದಿತೇ
 ಹರನಂದಿತೇ ಶರಣಮಿಹ

26. ಭುವನೇಶ್ವರಿ

ರಾಗಃ ಕಾಂಬೋದಿ

ನವನೀರದಾಲೀಘನನೀಲೇ ನವ(ರಂಭಾಯುಗಕಾಂಚನೋರು)

[ವದತ್ಕೀಲೇ (ರೇ)] ಭುವನೇಶ್ವರಿಂದುಶುಭಮೌಲೇ ಗಿರಿಕನ್ಯೇ

ಶಿವಕಾಮಸುಂದರಿ ಸುಶೀಲೇ

(ಅಮಲಮುನಿಪೂಜ್ಯಚರಣೇ) ಪರಿಭೂತಶಮನೇ

ತ್ರಿಲೋಕಿಶರಣೇ ಕಮಲಾಭಿರಾಮಕರಣೇ

ಕರಭೋರು ವಿಮಲಾಂಗಿ ಶಂಕರಕ(ಭ)ರಣ್ (ನೀಲಾಂಬುಜಾತ) ವದನೇ

ಶುಭಕುಂದತರುಣಪ್ರಸೂನರದನೇ ಕರುಣಾಕದಂಬಸದನೇ

ದುರಿತಾಗ್ನಿವರುಣಾಕ್ಷಿ ಗುಪ್ತಮದನೇ

ಧನನಿಚಯಸೂಲ್ಗಸದ್ವೇಣಿ ನಿಜಭಕ್ತಜನನದಲನೇ

ನಮದ್ವಾಣಿ ಕನಕಸಮಿತೀಶಕಲ್ಯಾಣಿ ಸತತಂ

ಮೇ ಮನಸಿ ವಸ ಗೌರಿ ಶರ್ವಾಣಿ

27. ಶಿವಕಾಮಸುಂದರಿ

ರಾಗಃ ಕೀರವಾಣಿ

ಶೈಲನಾಯಕೋದಯೇ ಶಮಿತದಾನವೋದಯೇ ನೀಲಭಾಸಮುದಯೇ

ನಿಜಸುಖದೇ ಸದಯೇ . ಕೀರವಾಣಿ .

ಭೃಂಗಕುಲಾಕಾರವೇಣಿ ತ್ವಾಂ ಇಂದುಮುಖಿ ಶಿವಕಾಮಿನಿ

ತವ ಪದಕಾಮೀ ಸದಾ ನೌಮಿ .

ಕಟಕವಲಯಕಾಂತೇ ಕನಕಮಯಾಂಶುಕಾಂತೇ

(ನಟನಾಧಿರಾಜಕಾಂತೇ) ನಲಿನನಯನಕಾಂತೇ

ಫಾಲನೇತ್ರಿ ಭಾಸುರಮೃದುಶೀಲಗಾತ್ರಿ (ತ್ವಾಮಿಂದು)

ವಾಮಚಂಪಕನಾಸೇ ವರಗುಣೇ ಹೃತನಾಸೇ ಹೇನಸಮಿತವಾಸೇ

ಹಿಮಕರರುಚಿರಹಾಸೇ ಗಾನಲೋಲೇ ಪಾಲಯ ಮಾಂ ದೀನಪಾಲೇ (ತ್ವಾಮಿಂದು)

28. ಶಿವಕಾಮಸುಂದರಿ

ರಾಗಃ ವಸಂತಾ

(ಸೋಮಮುಖಿ) ನವರುಚಿರತಾಮರಸದಲನಯನೇ

ಹೇಮಗಿರಿಸದೃಶಕುಚೇ ಗಿರಿಜೇ .

ಶ್ಯಾಮಲಜಲಭೃದಸಿತ ಕೋಮಲ ಶುಭತನು

ಶಿವಕಾಮಸುಂದರಿ ಸಕರುಣೇ ಗಿರಿಜೇ
ಹೀರಶುಭಕಾಂಚನ ಮಂಜೀರವರಶೋಭಿಪದೇ
ವಾರಣವಿರೋಧಿರಥೇ ಗಿರಿಜೇ
ಘೋರಮಹಿಷಾಸುರಗಿರಿಭೇದಶತಧಾರಪಾದನೀರರುಹೇ ಗಿರಿಜೇ
ಕರಪುಂಜಪರಿಶೋಭಿಶರಚಾಪಸೃಣಿಪಾಶಕರವಾಲ-
ಮುಖಶಸ್ತ್ರೇ ಗಿರಿಜೇ .
ಖರಕೈಟಭಕಭೀಮತರಚಂಡಮಧುಶುಂಭಹರಣಾತಿನಿಪುಣೇಽಮ್ಬ
ಗಿರಿಜೇ .
ವನಜಭವವೈಕುಂಠಧನದವೃಷಗೀರ್ವಾಣಜನನುತಿಪರೇ
ಗೌರಿ ಗಿರಿಜೇ .
ಕನಕಸಮಿತೀಶಾನ (ಧನಕುತುಕದೇ) ದೇವಿ ಜನನಜಲಧೇಃ
ಪಾಹಿ ಗಿರಿಜೇ .

29. ಶಿವಕಾಮಸುಂದರಿ

ರಾಗಃ ಶಂಕರಾಭರಣಂ
ಗೌರಿ ಶಂಕರಿ ಗೌರಿ ಶಂಕರಿ ಭೂರಿ ಚಾರುತರಾಂ ವಾಣೀ
(ದೇಹಿ ಮೇ) ಭೃಂಗಾಸಿತವೇಣಿ ಗಿರಿಜೇ ನಿತ್ಯಕಲ್ಯಾಣಿ . (ಗೌರಿ)
ಶತಮಖಮುಖಸುರನುತನಿಜಬಹುಶುಭಗುಣಶೀಲೇ
ಮಣಿಮಯವರಭೂಷಣಜಾಲೇ ಹಿಮಕರಶಕಲಾಂಕಿತಮೌಲೇ (ಗೌರಿ)
ವಿಧುಮುಖಿ ಕಮಲಜಮಧುರಿಪುಪರಮಸುಫಲದಾತ್ರಿ
ಕುವಲಯದಲಕೋಮಲಗಾತ್ರಿ (ಗೌರಿ)
ಗತಿರಿಹ ತವ ಪದಮಿತಿ ಭಜತಿ ಮನೋ ಬಹುಧಾ ಮೇ
ಕನಕಸಭೇಶಿತುರಭಿರಾಮೇ ಸಾದರಮವ ಮಾಂ ಶಿವಕಾಮೇ (ಗೌರಿ)

30. ಶಿವಕಾಮಸುಂದರಿ

ರಾಗಃ ಪುನ್ನಾಗವರಾರಾಳೀ
ಕಲಯ ಮೇ ಮುದಂ ಕುಲಗಿರಿಜೇ ಬಲವೈರಿವಂದಿತವೈಭವೇ .
ಜಲರುಹಾಯತದಲನಯನೇ ತ್ರಿಕೋಣನಿಲಯಭಾಸುರೇ
ವಿಲಸಿತವೇಷೇ . (ಕಲಯ)
ಕಂಜಲೋಚನಸೋದರಿ ವಿರಿಂಚಿಸಂಪೂಜ್ಯೇ
ಕುಂಜರಗಮನೇ ಭಾವುಕಪುಂಜಸಾಮ್ರಾಜ್ಯೇ

ಪಂಚನಾಯಕಜೀವನಸುರಂಜಕೇ ಗೌರಿ .
 ದೈತ್ಯವಂಚನಾನಿಪುಣೇ ದೇವಿ ಸದಂಚಿತೇ ಭೂರಿ (ಕಲಯ)
 ಚಂಡಭಾನುಕೋಟಿನೂತನಮಂಡಲಕಾಂತೇ
 ಕುಂಡಲಯುಗಲಶೋಭಿತಗಂಡದೇಶಾಂತೇ
 ಖಂಡಪರಶುಕಾಮಿನಿ ವಿಖಂಡಿತತಾಪೇ
 ಪರಪುಂಡರೀಕಪುರವಾಸಿನ್ಯಖಂಡಚಿದ್ರೂಪೇ (ಕಲಯ)
 ಸಂತತಂ ತ್ವದೀಯಪಾದಾರವಿಂದಮೇವಾಹಂ
 ಚಿಂತಯಾಮಿ ಶಿವಕಾಮಸುಂದರ್ಯಮೋಹಂ
 ಕುಂದಸುಮನೋಽಭಿರಾಮತಾನಿಂದಕಹಾಸೇ
 ಮಯಿ ಸ್ಯಂದಯ ಕರುಣಾರಸ (ಮತಿಪಾರಂ)

31. ಶಿವಕಾಮಸುಂದರಿ

ರಾಗಃ ಗೌಲಬಂದು
 ಶರಣಾಗತಂ ಮಾಮಂಬ ಸದಯಂ ವಿಲೋಕಯ
 ದೇವಿ ಕರುಣಾಂಬುನಿಚೇ ಶಿವಕಾಮ (ಸುಂದರಿ)
 ಯೌವನೋದ್ಧತಂ ಲೋಕಂ ದೇವೇಂದ್ರಃ ಕನಕಾದಿ
 ನಿತ್ಯಾಕಲಯ್ಯ ಜನನಂ ಮುಧಾ ಸಾಧು ಜೀವನಂ ನ ವಿಧಾಯ
 ಮೇ ಭಕ್ತಿಂ (ಶರಣಾ)
 ಮಾತೇತಿ ಮಾತ ಇತಿ ಮಹಿಲೇತಿ ಸೂನುರಿತಿ ಭ್ರಾತೇತಿ ಪ್ರಾಣಿಷು
 ಮನೀ ವಿವಿಧೇ ಕ್ಲೇಶಾಂಬುಧೌ
 ಮಾತರ್ನಿಮಜ್ಜಂತಂ ಮಾಮುತ್ತಾರಯ (ಶರಣಾ)
 ಜಗತಿ ತ್ವದನ್ಯಾ ರಚಯಂತು ಲೋಕಾಃ
 ಜಗದಂಬ ತ್ವಾಮೇವ ಜನಿಹತ್ಯ ಕಲಯಾಮಿ
 ನಗಜೀಽಖಿಲಾಭಿವಂದ್ಯೇ
 ನತ (ಶರಣಾ)

32. ಶಿವಕಾಮಸುಂದರಿ

ರಾಗಃ ??
 . ಪಲ್ಲವಿ .
 ತಾಪಮಪಾಕುರು ಮೇ ಸಾನುತಾಪಮಶೇಷಮುಮೇ
 ಕಮಲಾಪತಿ ಸೋದರಿ ಪಾಹಿ ರಾಮೇ

ಸುಲಲಾಮೇ ಶಿವಕಾಮೇ (ತಾಪಂ)
 ವನಜಾಸನವಂದಿತೇ ತಪೋಧನ ವಂದಿತೇ
 ಭಕ್ತಜನನಾಪಹೇ ನಂದಿತೇ ವರಸನಕಾದಿಕಯೋಗಿಜನಪೂಜಿತಪಾದ-
 ವನಜೇ ವೇಷೇ ಜಿತರೋಷ (ತಾಪಂ)
 ಮಂದಾರಶೈಲಕುಚೇ ಭೃಂಗವೃಂದಸುನೀಲಕಚೇ ಮಂದಾರ
 ಜೇ ಅಂಬ ವಂದಾರುವಾಂಭಿತಸಂದಾಯಿನಟರಾಜಸುಂದರಿ
 ವೀಣಾವಿನಿಂದಕವಾಣಿ ಕಲ್ಯಾಣಿ ಶರ್ವಾಣಿ (ತಾಪಂ)
 (ಕಾಮಿಹ) ದೇವಿ ಶಿವೇ (ನಿತ್ಯಂ ನೌಮಿ) ಮಹಾವಿಭವೇ ಸ್ವಾಮಿನಿ
 ನತವಾಸವೇ ಪಾಹಿ ಮಾಮೀಶೇ ವಿತತೋತ್ಸವೇ ಗೌರಿ
 (ಯಾಮಿನೀನಾಯಕ) ಸಾಮಿಧರೇ ಶ್ರುತಕಾಮಿತದೇ ಶಿವಕಾಮಿನಿ
 ಬಾಲೇ ಘನನೀಲೇ ಚಾರುಶೀಲೇ (ತಾಪಂ)

33. ಶಿವಕಾಮಸುಂದರಿ

ರಾಗಃ ಮುಕಾರಿ
 ಸಾ ಮಾಮವತು ಸುಧಾಮಾ ನಟರಾಜವಾಮಾ ಶಿವಕಾಮಾ
 ಮೌಲಿಧೃತಸೋಮಾಽಽದೃತಕಾಮಾ ಭೃಶಮಭಿರಾಮಾ ಶ್ರುತಿಸೀಮಾ
 ಮಾಮವತು (ಸಾ)
 (ಶೈಲಾಧಿಪ) ಶುಭಬಾಲಾ ರುಚಿಜಿತನೀಲಾಂಬುದವರಜಾಲಾ
 ವಿಲಸಿತಬಾಲಾಽಽರುಣಚೇಲಾ ಭುವನಾನುಕೂಲಾ ವರಲೀಲಾ ದೈತ್ಯಜಯ
 ಕೋಲಾಹಲಶೀಲಾ (ಸಾ)
 ಆರಾವಿತಕರಕೀರಾ ನವಶುಭಹಾರಾನ್ವಿತಕುಚಭಾರಾ
 ನಮಿತಶರೀರಾ ಧೃತಹೀರಾ ಮುಖಜಿತತಾರಾ (ರತ್ನಾಕಾರಾ)
 ಸರ್ವಜಗದಾರಾಧಿತ (ಸಾರಾ) (ಸಾ)
 ಅಂಬಾ (ಮುಖರಿತಕದಂಬಾ)ಽಽಗಮನಿಕುರುಂಬಾಽಽಧರಜಿತಬಿಂಬಾ
 (ಪೃಥ್ವಲ) ನಿತಂಬಾ, ಜಗದಂಬಾ, ಪಾಲಿತನಿಲಿಂಪಾ
 ಸಾನುಕಂಪಾ ಯಾ ಶಿವಕಾಮ್ಯಂಬಾಪ್ರತಿಬಿಂಬಾ ((ಸಾ)

34. ಶಿವಕಾಮಸುಂದರಿ

ರಾಗಃ ಕಾಂಬೋದಿ
 . ಪಲ್ಲವಿ .
 ಕರುಣಾಂ ಮಯಿ ಧೇಹಿ ಹೇ ಶಿವಕಾಮಸುಂದರಿ

ಅರುಣಾಯು(ಯಿ)ತಶೋಭಾಧರೇ ಸಚ್ಚಿದಾನಂದವಾರಿನಿಧೇ (ಕರುಣಾಂ)
 ಮೋಹಪಯೋಧಾವಪಾರೇ ನಿಮಜ್ಯಾತಿಮೂಢಮತಿಸ್ನತತಂ .
 (ಈಹಯಾ) ಸಾಧುಕುಲಾಚಾರಜೀವನಾನಿ ವೃಥಾ ಕಲಯನ್ .
 ದೇಹಮಿಮಂ ಕ್ಷಣಭಜಗುರಮಾಪದಾಂ ದೀರ್ಘರುಜಾಂ ನಿಲಯಂ .
 ಸಾಹಸತಸ್ಥಿ ರಮಿತ್ಯವಧಾರ್ಯ ಸ್ವಯಂ ಸಂಭ್ರಮಾಮಿ ಶಿವೇ (ಕರುಣಾಂ)
 ಶರ್ವರೀನಾಥಮುಖಿ ಸ್ವಪದಾಶ್ರಿತಸರ್ವೇಷ್ಟದಾನಕ್ರಿಯಾ-
 ನಿರ್ವಹಣಾತಿಪ್ರವೀಣಾಮುಪೇಕ್ಷ್ಯೇಹ ನಿಷ್ಕಲಂಕಾಂ ಭವತೀಂ,
 ಗರ್ವಸಮುನ್ನತಮಾನಸಾನ್ ಆರ್ಯನಿಹಿತವೃತ್ತಿಯುತಾನ್
 ಸರ್ವದಾ ಪಾಮರಭೂಪಾನ್ ಸಂಸ್ತುತ್ಯ ಸನ್ನೋ ಭವಾಮ್ಯುಗಜೇ (ಕರುಣಾಂ)
 ಕೃತ್ಯಮಕೃತ್ಯಮಿತಿೇದಂ ವಿಚಾರ್ಯ ತತ್ಕರ್ತುಂ ನ ಪಾರಯಾಮಿ,
 ನಿತ್ಯಂ ತ್ವದೀಯಸ್ವರೂಪಂ ನ ಮಾನಸೇ ನಿರ್ಮಲಂ ಭಾವಯಾಮಿ,
 ಸತ್ಯಂ ಬ್ರುವೇ, ತವ ಪಾದಂ ವಿನಾ ದೇವಿ ಗತ್ಯಂತರಂ ನ ಹಿ ಮೇ,
 ಭೃತ್ಯಮಿಮಂ ಪರಿಪಾಲಯ ಹೇ ಸಭೇಶಮನೋಽಭಿರಾಮೇ .
 ಕರುಣಾ ಮಯಿ ದೇಹಿ ಹೇ ಶಿವಕಾಮಸುಂದರಿ

35. ಶಿವಕಾಮಸುಂದರಿ

ರಾಗಃ ಕಾಮವರ್ಧಿನಿ
 ಕಾಮಜೀವಿತಕಾರಣೇ ಕಮಲಾಸನಾಕಲಿತಾರ್ಚನೇ
 (ನಾಮ) ಗೀತಿಸಮಾದರೇ ಸಕಲೇಷ್ಟದೇ ಸರಲೇ ಶಿವೇ .
 ಶ್ಯಾಮಲೇ ಶಮಿತಾಸುರೇ ಶರಣಾಗತಾತಿಹರೇ ಪರೇ
 ಕಾಮದೇ ಕಮಲೇಕ್ಷಣೇ ಶಿವಕಾಮಸುಂದರಿ ಪಾಹಿ ಮಾಂ
 ಧಾರಿಜಾತವರಾಸನೇ ವನಜಾಕ್ಷವಂದಿತವೈಭವೇ
 ದೂರಿತಾಖಿಲದುರ್ಮದೇಽನ್ಯದುರಾಸದೇ ದುರಿತಾಪಹೇ .
 ಭೂರಿಭೂಷಣಭೂಷಿತೇ ಭುವನೇಶಿ ಚಾರುಭುಜೋಜ್ಜ್ವಲೇ . (ಕಾಮದೇ)
 ಕುಂಭಸಂಭವ ಸನ್ನತೇ ಕುಲಶೈಲಜೇ ಕುಟಿಲಾಲಕೇ
 ಜಂಭವೈರಿನುತೇ ಜಗನ್ಮಯಿ ಜನ್ಮಮೃತ್ಯುಜರಾಪಹೇ .
 ಶುಂಭಡಂಭಹರೇ ಸುರೇಶ್ವರಿ ಸುಸ್ಥಿರೇ ಸುಖದಾಯಕೇ (ಕಾಮದೇ)
 ಕಾಸರಾಸುರಕಾಲರೂಪಿಣಿ ಕಾಂಕ್ಷಿತಾರ್ಥವರಪ್ರದೇ
 ವಾಸರಾಧಿಪವಹ್ನಿಚಂದ್ರವಿಲೋಚನೇ ವನಿತಾಮಣೇ
 ಹಾಸನಿಂದಿತಚಂದ್ರಿಕೇ ಹರಿಸೇವಿತೇ ಹರವಲ್ಲಭೇ (ಕಾಮದೇ)
 ಪುಂಡರೀಕಪುರಾಲಯೇ ಪೂರುಷತ್ರಯೇ ಪೂರುಷಭಾಗ್ಯದೇ

ಚಂಡಭಾನುಸಹಸ್ರಕೋಟಿ(ಸಮಾನದೀಪ್ತಿ) ವಿರಾಜಿತೇ
 ಗಂಡಮಂಡಲಶೋಭಿಕುಂಡಲಮಂಡಿತೇ ಗತಿಶೋಭನೇ (ಕಾಮದೇ)
 ಪಾಪನಾಶಿನಿ ಪಾರಹೀನಕೃಪಾಂಬುಧೇ ಪರವಾಕ್ಯದೇ
 ನೀಪಕಾನನಮಂದಿರೇ ನಿಖಿಲಾಧಿಪೇ ನಿಟಿಲೇಕ್ಷಣೇ
 ತಾಪಹಾರಿಣಿ ತಾಂಡವೇಶ್ವರತಾಂಡವೋದಯಕಾರಣೇ (ಕಾಮದೇ)
 ಸೋಮಬಿಂಬಸಮಾನನೇ ಸುಕುಮಾರದಂತಿ ಮುಖಾದರೇ
 ಕೋಮಲೇ ನಿಜಸೂಕ್ತಿಕುತ್ಸಿತಕೋಕಿಲಾಧಿಪಭಾಷಣೇ
 ಹೇಮಸಂಸದಧೀಶಕಾಮಿನಿ ಹೇಲಯಾ ಹಿತದಾಯಿಕೇ (ಕಾಮದೇ)
 ಬಾಲಚಂದ್ರಶಿಖಾಮಣೇ ಬಹುಲಾಸಮರಾಶಿಬಲಾಪಹೇ .
 ನೋಲಮೇಘನಿಭಾಂಗನಿತ್ಯಸುನಿರ್ಮಲೇ ನಿರಯಾಪಹೇ
 ಬಾಲಕಂ ಭವಬಾಧಿತಂ ಬಲದ್ರುಜಾಽಽಕುಲಂ ಅಂಬಿಕೇ (ಕಾಮದೇ)

36. ಶಿವಕಾಮಸುಂದರಿ

ರಾಗಃ ಕಾಂಬೋದಿ

. ಪಲ್ಲವಿ .

ಗೌರಿ ಭವತೀಮೇವೋಪಾಸೇ ಮಯಿ ಭೂರಿ ಕರುಣಾಮಿಹ ಪೂರಯ ದಾಸೇ
 (ಗೌರಿ)

ಸರ್ವದಾ ಕೃತಪಾತಕೋಪ್ಯಹಮಿಹ ಸಂರಕ್ಷಣೀಯಸ್ವದಯಂ ಭವತ್ಯಾ .

ಸರ್ವಲೋಕಾನಾಂ ಹಿ ಸವಿತ್ರೀ ಭವಸಿ ದೇವಿ ಗೀರ್ವಾಣನಿಕುರುಂಬವಂದ್ಯೇ .

ಭಕ್ತನಿರ್ವಾಣದಾಯಿನ್ಯನಿಂದ್ಯೇ .

ಗೌರಿ ಶರ್ವಾಣಿ ಸುಗುಣಾಭಿನಂದ್ಯೇ . (ಗೌರಿ)

ಜಗತಿ ದೇವತಾಮಪರಾಮಿತರೇ ಜನಾ ಭಗವತಿ ಭಜಂತು ಸದಾ ಯಥೇಷ್ಟಂ .

ನಿಗಮಶಿರೋಗಿರಿರಿಹ ನಿಖಿಲೈರಾಗಮೈರಪಿ ಗಗನೇ ಸುರಪುರೇ

ಧರಣ್ಯಾಂ ನಿತ್ಯಂ ನಿಗದಿತಾಮಖಿಲಶರಣ್ಯಾಂ ಅಹಂ ನಗರಾಜತನಯಾಂ

ವರೇಣ್ಯಾಂ . (ಗೌರಿ)

ಭೀಮಸಂಸ್ಥತಿವಾರಿಧೌ ಬಹುಲದುಃಖಸ್ತೋಮತರಂಗಸಹಿತೇ

ನಿಮಗ್ನಂ . ವಾಮಕರಣವೃಂದವಶಗಂ ಮಾಂ ಪರಿಪಾಹಿ

ಕೋಮಲೇ ಶುಭನಾಮಧೇಯೇ ಶ್ರೀತಕಾಮದೇ ನಟರಾಜಜಾಯೇ

ಶಿವಕಾಮಸುಂದರಿ ಮಹಾಮಾಯೇ (ಗೌರಿ)

37. ಶಿವಕಾಮಸುಂದರಿ

ರಾಗಃ ಕಾಂಬೋದಿ

. ಪಲ್ಲವಿ .

ಕಲ್ಯಾಣಿ ಗೌರಿ ಶಿವಕಾಮಸುಂದರಿ ಕಲ್ಯಾಣಂ ಭೂರಿ ಭುವಿ

ಮೇ ಕಲಯ ಶಂಕರಿ .

ಶೈಲಸಂಭವೇ ಸರಸಿಜವದನೇ ಶಮಿತದಾನವೇ

ಸಮವಿತಮದನೇ ಫಾಲಲೋಚನೇ ಪರಿಹೃತಕದನೇ

ಭವಭಯಾಪಹೇ ಭಾವುಕಸದನೇ (ಕಲ್ಯಾಣಿ)

ಮಾರಸೇವಿತೇ ಮಮ ಮತಿನಿಲಯೇ ಮಹಿತವೈಭವೇ

ಮಣಿಶುಭವಲಯೇ

ಹಾರಶೋಭಿತೇ ಹತಜನಿವಿಲಯೇ ಹಾಟಕಾಂಚಿತೇ ಹಸಿತಕುವಲಯೇ (ಕಲ್ಯಾಣಿ)


ಕಾಮದಾಯಕೇ ಕೃತಕಲಿಹರಣೇ ಕಮಲಜಾದಿಭಿಃ ಕಾಂಕ್ಷಿತಚರಣೇ

ನಾಮಭಾಸುರೇ ನತಜನಶರಣೇ ನಟಪತಿಪ್ರಿಯೇ ನವನವಕರುಣೇ (ಕಲ್ಯಾಣಿ)


ಇತಿ ಶ್ರೀ ಅಂಬಿಶಾಸ್ತ್ರಿಭಿಃ ಪ್ರಣೀತಾನಿ ಸಂಸ್ಕೃತ ಕೀರ್ತನಾನಿ ಸಮಾಪ್ತಾ .

.. ಶುಭಮಸ್ತು ..

Proofread by Narayanaswami Pallasena

——
Sanskrit Kirtanas Composed by Shri Ambishastr

pdf was typeset on June 29, 2023

——
Please send corrections to sanskrit@cheerful.com

